

V. XÍZMETLER

Ekonomikaniń tiykarǵı tarawlarinan biri bolǵan xızmetler tarawınıń áhimiyeti júdá úlken. Islep shıǵarıw processleriniń quramalasıp atırǵanlıǵı, bazardı kúnlik hám individual talaplarǵa tán tutınıw tovarları menen toltırıw, innovacion rawajlanıwdıń jedel ósiwi jámiyet turmıs dárejesiniń jaqsılanıwına alıp keledi. Bular finans, transport, qamsızlandırıw hám basqa túrlerdegi xızmetlersiz ámelge aspaydi.

Xızmetler tarawında 17,0 míńan aslam kárxanalar hám shólkemler jumıs islep atır, bul kórsetkish ótken jıldıń sol dáwirine salıstırǵanda 102,0 % ti quradı. Jańa kárxana hám shólkemlerdi ashıw, sonday-aq háreket etip turǵan kárxana hám shólkemler tárepinen innovacion texnologiyalardan paydalaniw hám kórsetilip atırǵan xızmetler túrlerin keńeytiw keleshekte jańa jumıs orınların kóbeytiw hám xalıqtıń turmıs dárejesin jaqsılawǵa imkan beredi.

Xızmetler tarawında háreket etip turǵan kárxanalar hám shólkemler sanı, birlikte

(fermer hám diyqan xojaliqlarının tisqarı) 2024-jıl 1-yanvar jaǵdayına



Sawda-7 569



*Basqa túrdegi
xızmetler- 6 196*



*Jasaw hám
awqatlanıw
xızmetleri-1 348*



Tasiw hám saqlaw-988




*Den-sawlıqtı
saqlaw- 487*



*Baylanıs hám
málimleme
xızmeti- 476*

**2024-jıl 1-yanvar jaǵdayına kárxana hám shólkemlerdiń ulıwma sanında
xızmetler tarawında háreket etip turǵan kárxanalardıń úlesi, % te
(fermer hám diyqan xojalıqlarınan tisqarı)**



2024-jıl 1-yanvar jaǵdayına xızmetler tarawında háreket etip turǵan kárxana hám shólkemler quramında eń joqarı úlesin sawda xızmeti menen shuǵıllanıwshı kárxana hám shólkemler 44,4 % qurayıdı.

Jasaw hám awqatlanıw tarawında háreket etip turǵan kárxana hám shólkemlerdiń úlesi 7,9 % ti quradı.

Xızmetler tarawında háreket etip turǵan kárxana hám shólkemlerdiń ulıwma sanında tasıw hám saqlaw túri menen shuǵıllanıp atırǵan kárxana hám shólkemlerdiń úlesi 5,8 % ke jetti.

Den sawlıqtı saqlaw tarawında háreket etip atırǵan hám sociallıq xızmetler kórsetiwshı kárxanalar hám shólkemlerdiń úlesi 2,8 % ti quradı.

Baylanıs hám málimeleme xızmeti menen shuǵıllanıwshı kárxanalar hám shólkemler úlesi 2,8 % ke teń boldı.


Qaraqalpaqstan Respublikasınıň social ekonomikalıq kórsetkishleri

2023-jıl yanvar-dekabr aylarında bazar xızmetlerin islep shıǵarıwdıń ekonomikalıq xızmet túrleri boyınsha kólemi 12 876,6 mlrd. somdı quradı, sonnan awıllıq jerlerinde 2601,1 mlrd. som yamasa ulıwma kórsetilgen xızmetler kóleminıń 20,2 payızın quradı.

Jámi xızmetler quramında eń úlken úles transport 24,6 %, finanslıq 23,0 %, sawda xızmetler 21,1 %, bilimlendiriliw tarawındaǵı xızmetler 6,2 % hám basqa xızmetler 25,1 % ke tuwrı keldi.

2023-jıl yanvar-dekabr aylarında kórsetilgen xızmetler quramı,

% te



**Yanvar-dekabr aylarında bazar xızmetlerin islep shıǵarıwdıń ekonomikalıq
xızmet túrleri boyınsha quramı**


	<i>hárekettegi kárخanalar sanı</i>	<i>mlrd. som</i>		<i>ósim páti, %</i>	<i>úlesi, %</i>
		<i>2023-j.</i>	<i>2022-j.</i>		
Jámi xızmetler	8 069	12 876,6	10 595,3	110,8	100,0
<i>sonnan: xızmet túrleri boyınsha:</i>					
baylanıs hám málimleme xızmeti	148	688,2	555,7	122,5	5,3
finanslıq xızmetler	81	2 961,6	2 232,0	121,4	23,0
transport xızmeti	721	3 170,3	2 867,0	102,5	24,6
<i>sonnan: avtotransport xızmetleri</i>	559	1 559,0	1 275,4	107,5	12,1
jasaw hám awqatlanıw xızmetleri	738	365,6	277,6	107,3	2,8
sawda xızmetleri	4 494	2 710,8	2 177,7	113,3	21,1
kóshpes mülk penen baylanıslı bolǵan xızmetler	236	283,4	245,6	106,4	2,2

	<i>hárekettegi kárxanalar sani</i>	<i>mldr. som</i>		<i>ósim páti, %</i>	<i>dawamı úlesi, %</i>
		<i>2023-j.</i>	<i>2022-j.</i>		
bilimlendirirw tarawındaǵı xızmetler	224	801,6	694,2	100,5	6,2
densawlıqtı saqlaw tarawındaǵı xızmetler	273	161,8	127,9	120,6	1,3
ijara xızmetleri	54	246,7	204,5	111,1	1,9
kompyuterlerdi hám turmıslıq tovarlardı ońlaw xızmetleri	99	371,3	301,5	105,0	2,9
basqa jeke xızmetler	104	499,5	387,8	107,9	3,9
arxitektura, injenerlik izleniwler, texnikalıq sınawlar hám analiz tarawındaǵı xızmetler	115	183,8	165,7	102,2	1,4
basqa túrdegi xızmetler	782	432,0	358,1	111,0	3,4

Xızmetler quramında eń úlken úles transport (jámi xızmetlerdiń 24,6 procenti) hám finanslıq (23,0 procenti) xızmetlerine tuwrı keldi.


Sonday-aq, baylanıs hám málimeleme xızmeti (122,5 procent), finanslıq xızmetler (121,4 procent), densawlıqtı saqlaw tarawındaǵı xızmetler (120,6 procent) ósim páti joqarı boldı.

**Ekonomikalıq xızmet túrleri boyinsha quramı,
(2023-jıl yanvar-dekabr aylarında jámine salıstırǵanda % te)**



Bazar xızmetleriniň ulıwma kólemindegi sawda xızmetleri 21,1 % úlesti quraydı. Sawda ápiwayı bólistiriw mexanizminen tutınıwshıga baǵdarlanǵan bazar talaplarıń qáliplestiriw processleriniň aktiv qatnasiwshısına aylandı. Házirgi waqıtta, sawda xızmetleri ekonomikada kórsetilgen jámi xızmetler kóleminiń sezilerli bólimi bolıp esaplanadı.

2023-jıl yanvar-dekabr aylarında sawda xızmetleri quramı, % te



■ Avtomobiller hám motocikller ońlaw boyınsha xızmetlerdi qosqan halda kótere hám usaqlap satıw sawdası boyınsha xızmetler

■ Kótere sawda boyınsha xızmetleri (avtomobiller hám motocikller sawdasınan tısqarı)

■ Avtomobiller hám motocikller sawdasınan tısqarı usaqlap satıw sawdası boyınsha xızmetleri

2023-jıldınıń yanvar-dekabr aylarında ekonomikalıq xızmet túrleri boyınsha
xızmetler islep shıǵarıw kólemi, mlrd. som

Transport xızmetleri

3 170,3 mlrd. som



Finanslıq xızmetler

2 961,6 mlrd. som

Sawda xızmetleri

2 710,8 mlrd. som




Basqa xızmetler

1 024,3 mlrd. som



Bilimlendiriw tarawındaǵı xızmetler

801,6 mlrd. som



Málimleme hám baylanıs xızmetleri

688,2 mlrd. som

Basqa jeke xızmetler

499,5 mlrd. som



Kompyuterlerdi tovarlardı ońlaw
xızmetleri

371,3 mlrd. som



Jasaw hám awqatlaniw xızmetler


365,6 mlrd. som



Kóshpes mülk penen baylanıshı bolǵan
283,4 mlrd. som

Usı jıldıń yanvar-dekabr ayları dawamında ekonomikalıq xızmet túrleri boyınsha kórsetilgen xızmetler ulıwma kólemde transport xızmetleri eń joqarı úlesti iyelegen bolıp, 3 170,3 mlrd. somdı quraǵan, 2022-jıldıń sáykes dáwirine salıstırǵanda ósim páti 102,5 % ti quraǵan (2022-jılda 2867,0 mlrd. som), sonday-aq kórsetilgen xızmetler kóleminde finanslıq xızmetler 2 961,6 mlrd. som (2022-jılda 2232,0 mlrd. som), sawda xızmetleri 2710,8 mlrd. som (2022-jılda 2 177,7 mlrd. som) hám bilimlendiriew tarawındaǵı xızmetlerde 801,6 mlrd. som (2022-jılda 694,2 mlrd. som) esesine tuwrı keldi.

**Ekonominik xızmet túrleri boyınsha islep shıǵarılǵan
bazar xızmetleriniň ósim pátları, %
(2023 jıl yanvar-dekabr ayları ushin)**




Soniń menen birge, eń joqarı ósim pátları baylanıs hám málimeleme xızmetleri (22,5 %) ke finanslıq xızmetler (21,4 %) hám densawlıqtı saqlaw tarawındaǵı xızmetler (20,6 %) baqlandı.

Respublikamızda kredit siyasatı boyinsha alıp barılıp atırǵan reformalardıń dawam ettiriliwi finanslıq xızmetlerdiń ósiwine imkaniyat jarattı. 2023-jıldın yanvar-dekabr aylarında finanslıq xızmetleriniń ósim pátı 21,4 % ke ósti.


Zamanǵa say bank xızmetlerin kórsetiw, sonnan “sanlı” bankler hám usaqlap satıw xızmetlerin kórsetiwge qáliplestirilgen bank bólümlein ashıw ushın innovacion bank texnologiyaların ámeliyatqa endiriw, aralıqtan turıp bank xızmetlerin kórsetiw, tólem sistemasın jánedе rawajlandırıw finanslıq xızmetlerdiń tez pátler menen rawajlanıwına járdem beredi.

2023-jıl yanvar-dekabr aylarında finanslıq xızmetler kólemi 2 961,6 mlrd. somǵa teń bolıp, 2022-jılǵa salıstırǵanda ósim pátı 121,4 % ti quradı.

2023-jıl yanvar-dekabr aylarında finanslıq xızmetlerdiń quramu, % te



**Aymaqlar boyinsha xalıqtıń jan basına kórsetilgen bazar
xızmetleriniń kólemi hám ósim páti
(2023-jıl yanvar-dekabr ayları ushın)**



Xalıqtıń jan basına kórsetilgen xızmetler boyinsha eń joqarı kórsetkish Nókis qalasında 16 394,0 miń. somǵa teń bolıp, ósim páti ótken jıldıń usı dáwirine salıstırǵanda 108,4 % ti quradı.

Bunnan tısqarı, xalıqtıń jan basına kórsetilgen xızmetler kóleminiń sezilerli ósiwi Bozataw (129,8 %), Taqiyatas (119,1 %), Taxtakópir (113,6 %), Shomanay (113,3 %) rayonlarında baqlandı.

Xalıqtıń jan basına kórsetilgen xızmetlerdiń eń pás kórsetkishi, Shomanay (2 969,8 miń.som), Ellikqala (3156,8 miń.som) rayonlarında baqlandı.

2023-jıl yanvar-dekabr aylarında qala hám rayonlar boyınsha sawda xızmetler kólemi




Sawda xızmetleriniň kólemi boyınsha eń joqarǵı kórsetkish Nókis qalasında (715,0 mlrd. som), Tórtkúl (307,1 mlrd. som) hám Ámiwdárya (234,4 mlrd. som) rayonlarında baqlandı.

Sawda xızmetleri eń pás kórsetkish Bozataw (17,6 mlrd. som) rayonında gúzetildi.

2023 jıl yanvar-dekabr aylarında sawda xızmetleri kólemi 2 710,8 mlrd. somǵa teń boldı, ótken jıldıń sol dáwirine salıstırǵanda ósiw páti 113,3 % ti quradı.


**2023-jıl yanvar-dekabr aylarında qala hám rayonlar boyınsha
sawda xızmetleriniń ósim pátı, % te**



2022-jılǵa salıstırǵanda sawda xızmetlerinde eń joqarı ósim pátleri Qoñırat (144,4 %), Taqiyatas rayonlarında (123,8 %) hám Nókis qalasında (121,5 %) baqlandı.

Eń kem ósim pátı Xojeli rayonında (100,0 %) baqlandı.

**2023-jıl yanvar-dekabr aylarında qala hám rayonlar boyınsha
sawda xızmetleri úlesi, % te**




Qaraqalpaqstan Respublikasınıň social ekonomikalıq kórsetkishleri

Sawda xızmetleri kóleminde eń joqarı úlesti qala hám rayonlar arasında Nókis qalası (26,4 %) hám Tórtkúl (11,3 %) rayonları iyeleydi.

Qala hám rayonlar arasında eń kem úles Bozataw (0,7 %), Moynaq (1,2 %) Qanlıkól (1,6 %) rayonlarına tuwra keledi.

2023 jıldızıń yanvar-dekabr aylarında transport xızmetleri kólemi 3 170,3 mlrd. somǵa teń boldı. Ótken jıldızıń sáykes dawirine salıstırǵanda ósim páti 102,5 % ti quradı.

2023-jıl yanvar- dekabr aylarında qala hám rayonlar boyınsha transport xızmetleriniń ósim páti hám kólemi



Transport xızmetleri kólemi boyınsha eń joqarı kórsetkish Qońırat rayonında (1200,6 mlrd. som) hám Nókis qalasında (956,6 mlrd. som) gúzetildi.

Transport xızmetleri kólemi boyınsha eń pás kórsetkish Bozataw rayonında (12,8 mlrd. som) gúzetildi.